



मा.न्यायालयीन निर्णयानुसार पालघर जिल्हा परिषदेमधील १५ निवडणुक विभाग व पंचायत समित्यांमधील १४ निर्वाचक गणातील रिक्त झालेल्या पदांच्या पोटनिवडणुकांचा कार्यक्रम

राज्य निवडणुक आयोग महाराष्ट्र

निवडणुक प्राथम्य

क्रमांक - रानिआ/जिपपस-२०२१/प्र.क्र.५/का-७
नवीन प्रशासकीय भवन, मादाम कामा रोड,
हुतात्मा राजगुरु चौक, मुंबई- ४०००३२.
दिनांक : १३ सप्टेंबर, २०२१

प्रति,
जिल्हाधिकारी
पालघर

विषय: मा.न्यायालयीन निर्णयानुसार पालघर जिल्हा परिषदेमधील १५ निवडणुक विभाग व पंचायत समित्यांमधील १४ निर्वाचक गणातील रिक्त झालेल्या पदांच्या पोटनिवडणुकांचा कार्यक्रम...

- संदर्भ:**
- १) मा. सर्वोच्च न्यायालयाने रिट याचिका क्र.९८०/२०१९ व इतर संलग्न याचिकांमध्ये दि.०४ मार्च, २०२१ रोजी दिलेला निर्णय.
 - २) आयोगाची समक्रमाकांची दि. १७ मार्च, २०२१ रोजीची पत्रे.
 - ३) मा. सर्वोच्च न्यायालयाने रिट याचिका क्र. ३३८/२०२१ व इतर संलग्न याचिकांमध्ये दि. २२ मार्च, २०२१ रोजी दिलेला निर्णय,
 - ४) मा. सर्वोच्च न्यायालयाने संकीर्ण अर्ज क्र. ६५९/२०२१ व इतर संलग्न इंटरवेंशन अर्जांमध्ये दि. ३० एप्रिल, २०२१ रोजी दिलेला निर्णय.
 - ५) मा. सर्वोच्च न्यायालयाने पुनर्विलोकन याचिका क्र. ६७६२ (डायरी)/२०२१ व इतर संलग्न याचिकांमध्ये दि. ४ मे, २०२१ रोजी दिलेला निर्णय.
 - ६) मा.सर्वोच्च न्यायालयाने संकीर्ण अर्ज क्र.९०२/२०२१ व इतर संलग्न याचिका क्रमांक ९८०/२०१९ दि.०९/०९/२०२१ रोजी दिलेला निर्णय.

महोदय,

जिल्हा परिषद व पंचायत समिती निवडणुकासंदर्भात मा. सर्वोच्च न्यायालयात दाखल झालेल्या दिवाणी रिट याचिका क्र. ९८०/२०१९ तसेच इतर संलग्न रिट याचिकांमध्ये दि. ४ मार्च, २०२१ रोजीच्या आदेशामध्ये एकूण आरक्षण ५० टक्के पेक्षा अधिक होत असलेल्या मुद्यांवर निर्णय देताना मा. सर्वोच्च

न्यायालयाने स्थानिक स्वराज्य संस्थांमधील निवडणुकांचे संदर्भात नागरिकांचा मागासवर्ग प्रवर्गाच्या आरक्षणाची तरतूद अवैध न ठरवता त्यात अंशतः बदल केला. मात्र या बदलाप्रमाणे सदर आरक्षण हे दि. ११ मे, २०१० रोजी रिट पिटीशन (सिव्हील) क्र. ३५६/१९९४, श्री. डॉ. के कृष्णमूर्ती विरुद्ध केंद्र शासन मध्ये मा. सर्वोच्च न्यायालयाच्या घटनापीठाने घालून दिलेल्या त्रिसूत्रीचे पालन केल्यानंतरच लागू करता येईल असे देखील स्पष्ट केले. उपरोक्त जिल्हा परिषद व पंचायत समित्यांच्या सन २०२० च्या सार्वत्रिक निवडणुकीत मा. सर्वोच्च न्यायालयाने सदर निवडणूका विशेषतः नागरिकांच्या मागासवर्ग प्रवर्गाच्या जागांच्या बाबतीत त्या न्यायालयीन निर्णयाचे अधीन राहून घेण्यात येतील असे दि. २८ ऑगस्ट, २०१९, दि. ७ नोव्हेंबर, २०१९ व दि. १८ डिसेंबर, २०१९ रोजीच्या अंतरीम आदेशात नमूद केले होते. त्यानुसार दि. ४ मार्च, २०२१ रोजीच्या निर्णयानुसार नागरिकांचा मागासवर्ग प्रवर्गाच्या जागांवर झालेल्या निवडणूका तात्काळ प्रभावाने रद्दबादल ठरवून रिक्त झालेल्या सर्व जागा सर्वसाधारण प्रवर्गातून भरण्याबाबत दोन आठवड्यांच्या आत निवडणूक प्रक्रिया आरंभ करण्याचे आयोगाला आदेश दिले.

२. न्यायालयाच्या आदेशातील परिच्छेद २६ व २८ नुसार नागरिकांच्या मागासवर्ग प्रवर्गातील सदस्यांच्या जागा रिक्त झाल्याचे मानण्यात येईल असे आदेश असल्याने नागरिकांचा मागासवर्ग प्रवर्गातून निवडून आलेल्या सर्व सदस्यांना न्यायालयाचे आदेश लेखी बजावण्याबाबत, आयोगाने दि. ०५ मार्च २०२१ व दि. १६ मार्च २०२१ रोजीच्या पत्रान्वये संबंधित जिल्हाधिकाऱ्यांना कळविले. त्यानुसार धुळे, नंदूरबार, अकोला, वाशिम, नागपूर व पालघर या ६ जिल्हा परिषदांमधील ८५ निवडणूक विभाग व ३७ पंचायत समित्यांमधील १४४ निर्वाचक गणांमधील नागरिकांच्या मागासवर्ग प्रवर्गातील सदस्य पदे रिक्त झाली.

आयोगाने दि. १७ मार्च, २०२१ रोजीच्या पत्रान्वये या रिक्त झालेल्या पदांमधून सर्वसाधारण महिलांसाठी जागा आरक्षित करण्याकरिता आरक्षण सोडत कार्यक्रम दिला. त्यानुसार जिल्हाधिकाऱ्यांनी सर्वसाधारण महिला आरक्षण प्रक्रिया अधिनियम कलम १२(२)(ड) व ५८(१)(ड) च्या तरतुदीनुसार पार पाडली आहे.

३. तसेच आयोगाचे दि. १७ मार्च, २०२१ रोजीच्या पत्रान्वये पालघर, धुळे, नंदूरबार, अकोला, वाशिम व नागपूर या ६ जिल्ह्यातील ८५ निवडणूक विभाग व ३७ पंचायत समित्यांमधील १४४ निर्वाचक

गणांमधील मतदार यादीचा कार्यक्रम देण्यात आला होता. अधिनियमाच्या कलम १३(१) नुसार भारत निवडणूक आयोगाने अंतिमतः प्रसिध्द केलेली दि. १५ जानेवारी, २०२१ रोजीची विधानसभा मतदार यादी घेवून आयोगाने मतदार यादी तयार करण्याचा कार्यक्रम पार पाडला आहे. या कार्यक्रमानुसार पोट निवडणूकांसाठी वापरण्याकरिता दि.२७/०४/२०२१ रोजी मतदान केंद्रनिहाय अंतिम मतदार यादी प्रसिध्द करण्यात आली आहे.

दरम्यान दि. २२ मार्च २०२१ रोजीच्या सुनावणीमध्ये आयोगाने महिला आरक्षण प्रक्रिया व मतदार यादी प्रक्रिया मा.सर्वोच्च न्यायालयाच्या निदर्शनास आणून दिली. मा.सर्वोच्च न्यायालयाने दि. २२ मार्च २०२१ रोजीच्या आदेशान्वये निवडणूक प्रक्रिया पुढे चालू ठेवण्याचे आदेश दिले.

४. राज्य शासनाने दिनांक १९ मार्च २०२१ रोजीच्या पत्रान्वये राज्यातील कोविड - १९ ची गंभीर परिस्थिती आयोगाच्या निदर्शनास आणून दिली. उक्त कोविड - १९ च्या वास्तविकतेचा विचार करता सुरु केलेली निवडणूक प्रक्रिया तत्कालीन परिस्थितीत दोन महिन्यांकरिता स्थगित ठेवली जाणे योग्य राहिल असे विचारांती आयोगाचे मत झाले जे न्यायालयात मांडण्यात आले. निवडणुकीसंदर्भात दाखल संकिर्ण अर्ज क्र. ६५९/२०२१ व इतर संलग्न इंटरवेंशन अर्जांमध्ये मा. सर्वोच्च न्यायालयाने दि. ३० एप्रिल, २०२१ रोजीच्या दिलेल्या निर्णयामध्ये राज्यातील कोविड-१९ ची वस्तुस्थिती पाहता, आयोगाने परिस्थितीवर सतत लक्ष ठेवून निवडणुका घेण्याबाबत समयोचित आवश्यक तो निर्णय घ्यावा असे आदेशीत केले.

५. रिट याचिका क्र. ९८०/२०१९ च्या दि. ४ मार्च, २०२१ रोजीच्या आदेशाबाबत शासनाने मा.सर्वोच्च न्यायालयात पुनर्विलोकन याचिका क्र. ६७६२ (डायरी) /२०२१ दाखल केली होती. त्याचप्रमाणे काही नागरिकांनी देखील आणखी दहा पुनर्विलोकन याचिका दाखल केल्या होत्या. मा.सर्वोच्च न्यायालयाने सुनावणीअंती दिनांक ४ मे २०२१ रोजी या सर्व अकरा पुनर्विलोकन याचिका व त्यासोबतचे सर्व स्थगिती मागणारे अर्ज फेटाळले.

६. राज्य शासनाच्या महसूल व वन विभाग, आपत्ती व्यवस्थापन, मदत व पुनर्वसन विभागाने दि. ४ जून, २०२१ रोजीच्या आदेशान्वये (Level of Restriction for Breaking the Chain) कोवीड-१९ चे लागू करण्यात आलेले निर्बंध शिथिल करण्यासाठी जिल्हे व शहरातील ऑक्सीजन बेडच्या रुग्णांची संख्या व

कोरोना पॉझीटीव्हिटीचा दर यानुसार निर्बंधाचे १ ते ५ स्तर निश्चित केले आहेत. राज्य शासनाच्या दि.०४ जून, २०२१ च्या आदेशातील परिच्छेद १० (III) येथील तक्तातील अ.क्र. १४ समोर नमूद केल्याप्रमाणे- बैठका/ स्थानिक स्वराज्य संस्था, सहकारी संस्थांच्या निवडणूका हया स्तर-१ मध्ये नियमित व स्तर २ ते ४ मध्ये ५० टक्के क्षमतेने राबविण्याची मुभा दिली.

७. मा.सर्वोच्च न्यायालयाच्या संदर्भाधीन क्र. ४ च्या निर्णयानुसार ६ जिल्हा परिषदा व ३७ पंचायत समित्यांमधील रिक्त पदांच्या निवडणूका घेण्यास राज्य निवडणूक आयोग बांधील असल्याने, राज्य शासनाचे उपरोक्त दि.०४ जून, २०२१ रोजीच्या आदेशात नमूद केल्याप्रमाणे संबंधित जिल्हाधिकारी यांच्याकडून अहवाल मागविण्यात आले. या अनुषंगाने संबंधित जिल्हाधिकारी यांचेकडील प्राप्त अहवालानुसार धुळे, नंदुरबार, अकोला, वाशिम व नागपूर हे ५ जिल्हे स्तर-१ मध्ये तर पालघर हा जिल्हा स्तर - ३ मध्ये येत असल्याने, पालघर जिल्हा परिषद व त्याअंतर्गत पंचायत समित्यांच्या पोट निवडणूका जाहीर करण्यात आल्या नाहीत.

८. राज्य शासनाच्या कोवीड-१९ संदर्भातील सुधारित ब्रेक द चेन दिनांक ११/०८/२०२१ रोजीच्या आदेशातील परिच्छेद -१३ मधील निवडणूक प्रचार सभा, रॅली, मोर्चा यावरील निर्बंध कायम ठेवले असल्याने त्या शिथिल करण्याबाबत आयोगाने शासनाकडे पत्र व्यवहार केला होता. तथापि, मा.सर्वोच्च न्यायालयाने रिट याचिका क्रमांक ९८०/२०१९ मध्ये सलग्न संकीर्ण अर्ज क्र.९०२/२०२१, मध्ये दि.०९/०९/२०२१ रोजी झालेल्या सुनावणीत सदर पोट निवडणुकांसाठी शासनाचे दिनांक ११/०८/२०२१ चे निर्बंध लागू होत नसल्याचा निर्णय देत, उक्त पोट निवडणुकीचा कार्यक्रम पुढे चालू ठेवण्याबाबत राज्य निवडणूक आयोगाने तात्काळ निर्णय घेण्याबाबत आदेश दिले आहेत.

९. सार्वजनिक आरोग्य विभागाकडील दिनांक १२/०९/२०२१ चा वार्तापत्र व जिल्हाधिकारी, पालघर यांचेकडील कोरोना रुग्णसंख्येबाबतचा अहवालानुसार संबंधित क्षेत्रात कोरोना रुग्णसंख्या नगण्य असल्याचे दिसून येते.

१०. आता या पत्रासोबत जोडलेल्या परिशिष्ट - २ मधील पालघर जिल्हा परिषदेमधील १५ निवडणूक विभाग व परिशिष्ट - ३ मधील ०४ पंचायत समित्यांमधील १४ निर्वाचक गणातील रिक्त पदांच्या पोट निवडणुकांसाठी परिशिष्ट - १ मध्ये दिलेला निवडणूक कार्यक्रम जाहीर करण्यात येत आहे.

११. सदर निवडणुकीची आचारसंहिता आजपासून लागू झाली असून ती निवडणुकीचा निकाल जाहीर होईपर्यंत अंमलात राहिल. या निवडणुकीकरिता आचारसंहिता जरी संबंधित मतदार संघात लागू झालेली असली तरी पोटनिवडणूक असलेल्या निवडणूक विभाग किंवा निर्वाचक गणातील मतदारांवर प्रभाव पडेल, अशा तऱ्हेचे कोणतेही धोरणात्मक निर्णय, कोणतीही कृती/घोषणा संबंधित स्थानिक स्वराज्य संस्था, मा. मंत्री, खासदार, आमदार वा कोणत्याही पदाधिकाऱ्यांना करता येणार नाही.

१२. प्रस्तुत निवडणूकांच्या दरम्यान जिल्हयामधील निवडणूक विभाग/निर्वाचक गणातील कोविड-१९ रुग्णाचा पॉझिटीव्हिटी दर व ऑक्सीजन बेड संख्या वाढल्यास, संबंधित निवडणूक निर्णय अधिकारी त्याबाबत जिल्हाधिकारी यांच्या मार्फत राज्य निवडणूक आयोगास तात्काळ अहवाल पाठवतील.

१३. माहे फेब्रुवारी, २०१७ मध्ये घेण्यात आलेल्या जिल्हा परिषदा व पंचायत समित्यांच्या सार्वत्रिक निवडणुकांच्यावेळी निवडणुकीच्या पूर्वतयारीबाबत राज्य निवडणूक आयोगाचे दि.०२ जानेवारी, २०१७ च्या पत्रान्वये सविस्तर सूचना दिलेल्या आहेत. (प्रत संलग्न) या सूचनांनुसार उपरोक्त निवडणुकांबाबत योग्य ती कार्यवाही करण्यात यावी.


१४. सदर निवडणूक कार्यक्रम राबविताना कोविड-१९ या साथी रोगाच्या अनुषंगाने घ्यावयाची खबरदारी म्हणून पुढील नमूद प्रतिबंधात्मक उपाययोजना अवलंबवावी, जसे-

१. संबंधित निवडणूक क्षेत्रात शक्य असल्यास प्रभावीरित्या लसीकरण मोहीम राबवावी.
२. मतदान व मतमोजणी करिता अधिकारी / कर्मचारी यांची नेमणूक करताना त्यांचा किमान पहिला लसीकरणाचा डोस झालेला असावा याची खात्री करण्यात यावी.
३. निवडणूक प्रचार सभेकरिता जास्तीत जास्त ५० व्यक्तींच्या उपस्थितीस परवानगी द्यावी.
४. मतदानाच्यावेळी मतदान कर्मचारी तसेच मतदारांनी कोविड प्रतिबंधात्मक नियमांचे पालन करणे आवश्यक आहे. केंद्र व राज्य शासनाने कोविड-१९ या साथीच्या रोगाचा प्रतिबंधात्मक उपाय म्हणून विविध उपाययोजना व दक्षता घेण्याबाबत वेळोवेळी सूचना जाहीर केल्या आहेत. तसेच स्थानिक स्वराज्य संस्थांच्या निवडणूका पार पाडताना कोविड-१९ च्या अनुषंगाने घ्यावयाच्या खबरदारीबाबत राज्य निवडणूक आयोगाकडून क्र. रानिआ/ग्रापंनि-२०२०/प्र.क्र.०१/का.८, दिनांक १५ डिसेंबर, २०२० तसेच दि. १३ जानेवारी, २०२१ च्या पत्रान्वये स्वतंत्रपणे मार्गदर्शक

सूचना जारी करण्यात आल्या आहेत. तरी सदर पोटनिवडणूका पार पाडताना उपरोक्त मार्गदर्शक सूचनांचे काटेकोरपणे पालन केले जाईल याची दक्षता घ्यावी.

मा. राज्य निवडणूक आयुक्त यांच्या आदेशानुसार

आपला,


(किरण कुरुदकर)

सचिव,

राज्य निवडणूक आयोग, महाराष्ट्र

सहपत्र-परिशिष्ट-१, २ व ३

प्रत :-

- १) मुख्य सचिव, महाराष्ट्र शासन, मंत्रालय, मुंबई-३२.
- २) अपर मुख्य सचिव, गृह विभाग, मंत्रालय, मुंबई-३२.
- ३) अपर मुख्य सचिव/प्रधान सचिव/सचिव, सर्व मंत्रालयीन विभाग,
- ४) अपर मुख्य सचिव, ग्रामविकास व जलसंधारण विभाग, बांधकाम इमारत, मर्झबान पथ, मुंबई-१
- ५) मुख्य निवडणूक अधिकारी, सामान्य प्रशासन विभाग, मंत्रालय, मुंबई-३२.
- ६) पोलिस महासंचालक, महाराष्ट्र राज्य, मुंबई
- ७) विभागीय आयुक्त, कोकण
- ८) जिल्हा पोलिस अधिक्षक, पालघर
- ९) संचालक, शासकीय मुद्रण व लेखनसामग्री संचालनालय, चर्नीरोड, मुंबई-४
- १०) सहाय्यक आयुक्त (संगणकीकरण कक्ष), राज्य निवडणूक आयोग, मुंबई
- ११) माहिती व जनसंपर्क अधिकारी, राज्य निवडणूक आयोग, मुंबई
- १२) राज्य निवडणूक आयोगाच्या पॅनलवरील सर्व वकील
- १३) राज्य निवडणूक आयोगाच्या कार्यालयातील सर्व कार्यासने
- १४) निवड नस्ती (कार्यासन-७), राज्य निवडणूक आयोग


राज्य निवडणूक आयोगाचे पत्र क्रमांक-
रानिआ/जिपपंस/२०२१/प्र.क्र.५/का.७,
दिनांक १३/०९/२०२१ सोबतचे सहपत्र

परिशिष्ट-१

पालघर जिल्हा परिषदेमधील १५ निवडणूक विभाग व पंचायत समित्यांमधील
१४ निर्वाचक गणातील रिक्त झालेल्या पदांच्या पोटनिवडणुकांचा कार्यक्रम

क्र.	कार्यक्रमाचा तपशिल	कार्यक्रमांचा दिनांक
१	निवडणुकीच्या तारखांची सूचना व निवडणुकीचा कार्यक्रम जिल्हाधिकाऱ्यांनी प्रसिध्द करण्याची तारीख	बुधवार, १५ सप्टेंबर, २०२१
२	संकेतस्थळावर भरण्यात आलेले नामनिर्देशनपत्र निर्वाचन अधिकाऱ्यांनी स्विकारण्याचा कालावधी	बुधवार, १५ सप्टेंबर, २०२१ ते सोमवार, २० सप्टेंबर, २०२१ (सकाळी ११ ते दु.३ पर्यंत) (रविवार दि.१९/०९/२०२१ रोजी नामनिर्देशनपत्र स्विकारण्यात येणार नाहीत.)
३	नामनिर्देशनपत्राची छाननी व त्यावर निर्णय देणे	मंगळवार, २१ सप्टेंबर, २०२१ (सकाळी ११ वाजल्यापासून)
४	वैध उमेदवारांची यादी प्रसिध्द करण्याचा दिनांक	मंगळवार, २१ सप्टेंबर, २०२१ (छाननीनंतर लगेचच)
५	नामनिर्देशनपत्राचा स्विकार करण्याबाबत किंवा ते नामंजूर करण्याबाबतचा निवडणूक निर्णय अधिकाऱ्याने दिलेल्या निर्णयाविरुध्द जिल्हा न्यायाधिकाऱ्यांकडे अपिल करण्याची शेवटची तारीख	शुक्रवार, २४ सप्टेंबर, २०२१
६	जिल्हा न्यायाधिकाऱ्यांनी अपिलावर सुनावणी व निकाल देण्याची संभाव्य शेवटची तारीख	सोमवार, २७ सप्टेंबर, २०२१
७	जिल्हा न्यायाधिकाऱ्यांनी अपिल निकालात काढल्यावर वैध उमेदवारांची यादी प्रसिध्द करणे	सोमवार, २७ सप्टेंबर, २०२१
८	उमेदवारी मागे घेणे (अ) जेथे अपील नाही तेथे	सोमवार, २७ सप्टेंबर, २०२१ (सकाळी ११ ते दु.३ पर्यंत)
	(ब) जेथे अपील आहे तेथे	बुधवार, २९ सप्टेंबर, २०२१ (सकाळी ११ ते दु.३ पर्यंत)
९	निवडणूका लढविणाऱ्या उमेदवारांची यादी प्रसिध्द करणे व निशाणी वाटप- (अ) जेथे अपील नाही तेथे	सोमवार, २७ सप्टेंबर, २०२१ (दुपारी ३.३० नंतर)
	(ब) जेथे अपिल आहे तेथे	बुधवार, २९ सप्टेंबर, २०२१ (दुपारी ३.३० नंतर)

१०	मतदानाची तारीख	मंगळवार ०५ ऑक्टोबर, २०२१ (सकाळी ७.३० ते ५.३० पर्यंत)
११	मतमोजणी तारीख	बुधवार ०६ ऑक्टोबर, २०२१ (सकाळी १०.०० पासून)
१२	निवडून आलेल्या सदस्यांची नावे प्रसिध्द करणे	शुक्रवार, ०८ ऑक्टोबर, २०२१ पर्यंत


(किष्ण कुरुंदकर)

सचिव,
राज्य निवडणूक आयोग, महाराष्ट्र

राज्य निवडणूक आयोगाचे पत्र क्रमांक -रानिआ/जिपपस-२०२१/प्र.क्र.५/का-७, दिनांक १३/०९/२०२१ सोबतचे
परिशिष्ट-२

अनु.क्र.	जिल्हा	तालुका	निवडणूक विभागाचा क्रमांक व नाव
१	पालघर	तलासरी	५- उधवा
२	पालघर	डहाणू	६-बोर्डी
३	पालघर	डहाणू	११-कासा
४	पालघर	डहाणू	१५- सरावली
५	पालघर	डहाणू	१८-वणई
६	पालघर	विक्रमगड	२३-आलोडे
७	पालघर	मोखाडा	२८-आसे
८	पालघर	मोखाडा	२९-पोशेरा
९	पालघर	वाडा	३१-गारगांव
१०	पालघर	वाडा	३२- मोज
११	पालघर	वाडा	३३-मांडा
१२	पालघर	वाडा	३४-पालसई
१३	पालघर	वाडा	३५-आबिटघर
१४	पालघर	पालघर	४७- सावेरे ऐंबंर
१५	पालघर	पालघर	४८-नंडोरे-देवखोप

परिशिष्ट-३

अनु.क्र.	जिल्हा	तालुका	निर्वाचक गणाचा क्रमांक व नाव
१	पालघर	डहाणू	२०-ओसरविरा
२	पालघर	डहाणू	२९-सरावली
३	पालघर	वाडा	६४-सापने बु.
४	पालघर	पालघर	७६-नवापूर
५	पालघर	पालघर	७७-सालवड
६	पालघर	पालघर	८३-सरावली (अवधनगर)
७	पालघर	पालघर	८४-सरावली
८	पालघर	पालघर	८७-मान
९	पालघर	पालघर	८८-शिगांव खुताड
१०	पालघर	पालघर	८९-बन्हाणपुर
११	पालघर	पालघर	९१-कांडण
१२	पालघर	पालघर	१०६-नवघर घटीम
१३	पालघर	वसई	१०७-भाताणे
१४	पालघर	वसई	१०९-तिल्हेर